



اصلاحی نشریات

سلسلہ نمبر: ۳

معروف علمائے کرام کے اصلاحی و فکری مضمایں کی برقی نشریات

علماء کرام کے لیے لمحہ فکر یہ!

شیخ الاسلام حضرت مفتی محمد تقی عثمانی صاحب حفظہ اللہ تعالیٰ

مکتب الصفة اچالپور



MSuffah



+91-8830665690

بِسْمِ اللَّهِ الرَّحْمَنِ الرَّحِيمِ

یوں تو ہر زمانے کے لوگ ہمیشہ اپنے حال کو ماضی سے بدتر قرار دیتے آئے ہیں اور ایسا بہت کم ہوا ہے کہ لوگوں نے اپنے زمانے کو دینی اور اخلاقی معیار کے لحاظ سے ماضی سے بہتر قرار دیا ہو۔ بحیثیت مجموعی یہ ایک حقیقت بھی ہے کہ عہد رسالت صلی اللہ علیہ وسلم اور عہد صحابہ رضوان اللہ تعالیٰ علیہم اجمعین کے بعد ہر آنے والا دور پہلے کے مقابلہ میں کچھ پستیاں ہی لے کر آیا ہے۔ لیکن جس دور میں ہم گزر رہے ہیں، اس میں دینی اور اخلاقی زوال کی رفتار اتنی تیز اور ماضی سے ان کے فاصلے اتنے زیادہ ہیں کہ شاید تاریخ میں پہلے بھی ایسا نہ ہوا ہو۔

حدیث میں ہے کہ قیامت سے پہلے ایک زمانہ ایسا آئے گا کہ اس کے سال مہینوں اور مہینے ہفتوں کی رفتار سے گزریں گے۔ آج ہماری نگاہیں اس نبوی صلی اللہ علیہ وسلم کی پیشین گوئی کو حرف بہ حرف پورا ہوتے دیکھ رہی ہیں۔ ایسا معاشرہ زوال کی طرف اس تیزی سے جا رہا ہے کہ سالوں کی مسافت مہینوں اور ہفتوں میں طے ہو جاتی ہے، جس انقلاب کے لیے پہلے صد یا در کار تھیں اب وہ دیکھتے ہی دیکھتے رونما ہو جاتا ہے اور آج کے ماحول کا صرف دس پندرہ سال پہلے کے حالات

سے موازنہ کیجیے تو زندگی کے ہر شعبہ میں کا یا ہی پلٹی نظر آتی ہے۔

یہ تیز رفتار دینی و اخلاقی زوال سال ہا سال سے ہمارے مقابلوں، تقریروں مذاکروں اور نشستوں کا موضوع بنا ہوا ہے۔ بے شمار جماعتیں، انجمانیں اور تنظیموں اس پر بند باندھنے کا مقصد لے کر اٹھ رہی ہیں۔ لیکن ان ساری کاؤشوں کے باوجود نہ صرف یہ کہ زوال میں کمی نہیں آئی بلکہ اس کی رفتار ہر لمحہ بڑھ رہی ہے۔ کسی بھی دیندار گھرانے کے باپ اور بیٹوں کے حالات کا موازنہ کر کے دیکھئے، اندازہ ہو جائے گا کہ صرف ایک نسل کے فرق سے زندگی میں عظیم انقالب پیدا ہو چکا ہے۔

کرنے کو اس صورت حال کے بہت سے اسباب بیان کیے جاسکتے ہیں اور کیے جاتے رہے ہیں۔ لیکن نظر میں اس کا سیدھا سادھا سبب یہ ہے کہ دین کی دعوت یا مفقود ہو چکی ہے یا غلط طریقہ کارکی وجہ سے بے اثر ہے۔ پچھلے کچھ سالوں میں اپنے نظام تعلیم کو اسلامی بنیادوں پر استوار کرنے کی کوئی سنبھیڈ کوشش ہمارے یہاں نہیں ہوئی۔ جو نئی نسل کو اسلام سے نظری اور عملی طور پر قریب کر سکتی، اس لیے اس نسل کو اسلام سے روشناس کرانے کا مقصد صرف ایک دعوت و تبلیغ کے موثر نظام ہی کے ذریعہ حاصل کیا جاسکتا ہے، لیکن افسوس ہے کہ ہم نے اس اہم فیصلے کی طرف بھی کوئی توجہ نہیں دی اور اس سمت میں جو تھوڑا بہت کام ہوا وہ محروم و مختصر اور ناقابلی تھا،

دعوت حق کے ضمن میں زبردست خلانے باطل کے محرکات کے لیے راستہ پوری طرح ہموار کر دیا اور نئی نسل اسلام سے بالکل یہ بے بہرہ ہو کر رہ گئی۔

اس دوران کئی ادارے اور کئی جماعتیں دعوت و تبلیغ ہی کے مقصد سے سرگرم عمل ہوئیں اور ان میں سے بعض نے بلاشبہ اپنے اپنے حلقوں میں گرانقدر خدمات انجام دیں، لیکن اب وہ بھی رو بہ زوال معلوم ہوتی ہیں اور ان کا حلقة اثر روز بروز سکرٹریات دکھائی دیتا ہے۔

اس کی وجہ یہ ہے کہ عام قومی زوال کا اثر خود ہمارے علماء دینی درس گاہوں تبلیغی جماعتوں اور تعلیمی اداروں تک جا پہنچا ہے۔ اب تک دعوت و تبلیغ کا جتنا کام بھی ہوا وہ کچھ ایسی دلکش شخصیتوں کی وجہ سے ہوا جو عمومی اعتبار سے ہمارا بہترین سرمایہ تھیں لیکن اب یہ شخصیتیں اٹھتی جا رہی ہیں اور ہر اٹھنے والا اپنے پیچھے اتنا زبردست خال چھوڑ جاتا ہے کہ اس کے پر ہونے کا دور دور امکان نظر نہیں آتا۔ افراد کی تیاری بند ہو چکی ہے۔ درس گاہیں بانجھ ہوتی جا رہی ہیں اور دعوت دینے کا صحیح جذبہ اور سلیقہ رکھنے والے مفقود ہو رہے ہیں۔

ان حالات میں نئی تبلیغی جماعتیں بنانے سے ہماری اصل ضرورت یہ ہے کہ دعوت دین کے موجودہ مراکز اپنے اپنے حالات کا حقیقت پسندانہ جائزہ لے کر ان

اسباب کا کھونج لگا تھیں جن کی وجہ سے ان کا کام محدود سے محدود تر ہوتا جا رہا ہے۔
ہماری نظر میں یہ وقت نئی جماعتیں بنانے کا نہیں، اس لیے کہ بحالت موجودہ ہر نئی
جماعت کا قیام افتراق کا ایک نیا دروازہ کھول دیتا ہے۔ اس کے بجائے اس وقت
جتنے دینی مدارس، جتنی موثر شخصیتیں اور جتنی تبلیغی جماعتیں دین کی کوئی خدمت انجام
دے رہی ہیں، ان میں سے ہر ایک کو یہ سوچنا چاہیے کہ اس کا کام اس ہمہ گیرزوں
سے کس حد تک متاثر ہوا ہے اور اسے کس طرح مزید موثر اور زیادہ تیز رفتار بنایا جا
سکتا ہے؟

ہمارا تعلق چونکہ دینی درسگاہوں سے ہے اس لیے ہم آج اس تغیر کی نشاندہی
کرنا چاہتے ہیں جو ان درسگاہوں کے نظام میں واقع ہوا ہے اور جس کی وجہ سے علم
ودین کے میدان میں موثر شخصیتوں کی تیاری تقریباً بند ہو گئی ہے۔

علوم دینی کی تدریس درحقیقت دعوت دین کا ایک اہم شعبہ ہے اور اسی کے
ذریعہ ایسی شخصیات ابھر سکتی ہیں جنہیں صحیح معنی میں دین کا داعی کہا جا سکے۔ اس
لیے ایک مدت تک علماء کا یہ خیال رہا ہے کہ تعلیم دین پر اجرت کا لین دین جائز نہیں
لیکن جب متاخرین نے یہ دیکھا کہ دین کی تدریس و تعلیم ایسا کام ہے کہ اسے خاطر
خواہ طریقے سے انجام دینے کے لیے پورا وقت وقف کرنا ضروری ہے اس لیے

جب تک ایسے طبقے کا معاش بھی اسی تعلیم و تدریس کے ساتھ وابستہ نہ کیا جائے گا، اسلامی علوم کی کما حقہ حفاظت ممکن نہیں تو آخر زمانے کے علماء نے یہ فتوی دے دیا کہ جو شخص اپنے تمام اوقات اس کام میں صرف کرتا ہو اور اسے اس کی وجہ سے دوسرے مسائل معاش سے استفادہ کا موقع نہ ملتا ہو وہ اپنے اوقات کا معاوضہ لے سکتا ہے۔

اس کے نتیجے می منظم دینی درسگاہیں وجود میں آئیں اور ملت کے ایک بڑے طبقے نے تحصیل معاش کی طرف سے بے فکر ہو کر اپنی ساری توانائیاں اس کام میں صرف کر دیں۔ لیکن یہ بات اس راہ کا ہر مسافر جانتا تھا کہ اس راستے میں معاش ایک ضرورت ہے، مقصد نہیں۔ اس کا اصل مقصد دین کی خدمت، افراد کی تعلیم و تربیت اور اسلامی تعلیمات کی نشر و اشتاعت ہی تھی۔ فکر و عمل کی ساری توانائیاں اسی کے لیے وقف تھیں، دل میں اس مقصد کی لگن اور اس کا جذبہ جاری و ساری تھا اور دنیا کی کوئی مزید لائق اسے اپنے اصل مقصد سے دور نہیں کر سکتی تھی۔

جن لوگوں نے اس طرح دینی مدارس قائم کیے یا ان میں تدریس کی خدمات انجام دیں ان کے نزدیک تخلواہ، معاشی ترقی اور دینوی منافع کے مسائل بالکل ثانوی حیثیت رکھتے تھے، ان کی اصل وجہ اس طرف تھی کہ وہ سراپا تبلیغ و دعوت بن

کراپنے ہر قول فعل سے اپنے زیر تربیت افراد کو مثالی مسلمان بنائیں۔ انہیں علم صحیح کی دولت سے ملامال کریں، ان کے اعمال و اخلاق سنواریں، ان میں ایک داعی دین کی روح پھونکیں اور ان کے سینوں میں اللہ کے لیے جینے اور مرنے کا جذبہ بے تاب کوٹ کوٹ کر بھر دیں۔

یہ درسگاہ ہیں درحقیقت صرف کتابی تعلیم گاہ ہیں نہیں تھیں بلکہ عملی اور اخلاقی تربیت کی خانقاہیں بھی تھیں۔ دارالعلوم دیوبند کو اللہ نے جو غیر معمولی امتیاز بخشنا اس کی اصل وجہ یہی ہے کہ وہ ایک رسمی درسگاہ نہیں تھی جس میں طلباء کو پڑھایا جاتا ہو۔ اس کے بجائے وہ ایک ایسی تربیت گاہ تھی جس میں مسلمان داعی تیار کیے جاتے تھے۔ عملے کا ہر فرد اسی مقصد کی لگن سے سرشار تھا اور اسی لگن نے ایسی شخصیتیں پیدا کر دیں جنہوں نے بر صغیر کی تاریخ کا رخ موڑ کر رکھ دیا۔

لیکن رفتہ رفتہ ان درسگاہوں سے اصل مقصد کی وہ لگن کم ہوتی چلی گئی۔ ترجیحات کی ترتیب الٹ گئی اور جذبہ کمزور پڑ گیا۔ استاد اور شاگرد کے درمیان ایک خشک، کھردرا اور رسمی تعلق باقی رہ گیا۔ اعمال و اخلاق کی ترتیب کی فہرست سے خارج ہو گئی، یہاں تک کہ تعلیم و تعلم محض ایک رسم بن کر رہ گیا۔ جس کے اصل مقاصد سے استاد اور شاگرد دونوں غافل ہیں۔

چند گر انقدر مستثنیات کو چھوڑ کر اس وقت ہماری کیفیت یہ ہے کہ دین کی تعلیم تدریس ہمارے نزدیک دوسرے پیشوں کی طرح ایک پیشہ بن چکی ہے جس کا اصل مقصد حصول معاش ہے اور ثانوی مقصد خدمت خلق ہے۔ ایک معین وقت میں درسگاہ پہنچتا ہے اور گھنٹے بھر کی ڈیوٹی ادا کر کے چلا آتا ہے۔ طلباء کس حال میں ہیں ان کی قابلیت کیوں کمزور ہو رہی ہے؟ ان کے اخلاق کیوں خراب ہو رہے ہیں؟ ان کی اصلاح کی کیا صورت ہے؟ یہ ایسے سوالات ہیں جن پر سوچنا استاد کے فرائض سے غافل ہو چکا ہے۔

جب استاد کو طلبہ کی تعلیمی استعداد، ہی کی کوئی فکر نہیں ہے تو وہ ان کے اعمال و اخلاق کی طرف توجہ کیوں دے گا؟ رہا نہیں دعوت دین کی تربیت دینا اور ان میں دین کے لیے قربانی کا جذبہ ابھارنا، سو یہ تو بہت دور کی چیز ہے۔ اس پہلو پر تو سوچنے کا سوال، ہی پیدا نہیں ہوتا۔

ان حالات میں جو لوگ ہمارے ہاتھوں قوم کے رہنمابنے کے لیے تیار ہوں گے، اندازہ کیا جاسکتا ہے کہ ان میں دینی راہنمائی کی کتنی صالحیت ہوگی؟ وہ کیسی دعوت اور کیسی تبلیغ کر سکیں گے؟ اور ان کی دعوت و تبلیغ کس حد تک موثر ہو سکے گی؟ اسلام کبھی رسمی جماعتوں اور انجمنوں سے نہیں پھیلا ہے، وہ زیادہ تر افراد

کے کردار و عمل سے پھیال ہے۔ اگر ہمارے یہاں افراد تیار نہیں ہو رہے، اگر ہماری درسگاہیں بانجھ ہو رہی ہیں اور ان میں شخصیتوں کی تعمیر کا کام بند ہو چکا ہے تو آپ ہزار جماعتیں بنایجیے۔ الکھ کتابیں لکھ ڈالیے، آپ کی دعوت و تبلیغ کبھی موثر نہیں ہو سکتی۔ اس لیے اس وقت کی سب سے اہم ضرورت یہ ہے کہ ہم اپنے تعلیم و تربیت کے نظام پر نظر ثانی کر کے اس کے جسم مردہ میں نئی روح پھونکنے کی کوشش کریں۔

آج کل دینی مدارس کے نصاب میں ترمیم کی صدائیں بلند ہوتی رہتی ہیں اور کوئی شک نہیں کہ بحالت دور نصاب بھی ضروری ترمیم و اضاف کا متراضی ہو چکا ہے۔ لیکن ہماری نظر میں اس سے کہیں زیادہ ضرورت اس بات کی ہے کہ دینی مدارس کے ماحول میں اس جذبے کو دوبارہ پیدا کیا جائے جس کے تحت یہ درسگاہیں قائم ہوئی تھیں اور جو اب مرور ایام سے سرد پڑ چکا ہے۔ بنیادی ضرورت اس کی ہے کہ ہم میں اپنے مقصد زندگی پر مر مٹنے والی لگن پیدا ہو، ہم تعلیم و تدریس کے فرائض پیشے کے طور پر نہیں، زندگی کے عزیز ترین مشن کے طور پر انجام دیں اور اپنے فکر و عمل کی تمام طاقتیں اس کام میں صرف کریں کہ زیر تعلیم و تربیت افراد صحیح اور سچا مسلمان، عالم دین اور داعی و مبلغ بن سکیں، اگر یہ نہیں ہوتا تو بہتر سے بہتر

نصاب بھی حالات میں خوشگوار تبدیلی نہیں لاسکتا۔ حقیقت یہ ہے کہ جو جماعت اپنے آپ کو علم دین کے لیے وقف کرے، ان کا نہ صرف پڑھنا پڑھانا یا سمجھنا سمجھانا جائز ہی نہیں بلکہ قرآنی ارشاد کے مطابق اس کی پوری زندگی کے صرف یہی مقصد ہیں یہی ان درسگاہوں کا مکمل نصاب ہے جس کو قرآن کریم نے دلفظوں میں بیان فرمایا۔

لیتفقهوا فی الدین ولینذر واقومهem

جس کا حاصل دو چیزیں ہیں۔ اول دین کی سمجھ بوجھ پیدا کرنا جس میں صرف کتابوں کا سمجھ لینا کافی نہیں، بلکہ اس کے مقتضی پر عمل اور اپنے اعمال و اخلاق میں دینیرنگ بھرنا بھی شامل ہے۔

حضرت حسن بصری رحمۃ اللہ علیہ نے تفہیمۃ الدین کی یہی تفسیر بیان فرمائی ہے۔ دوسرے قوم کو مشفقاتہ انداز میں دعوت تبلیغ کے ذریعہ ان کو علم صحیح اور عمل مستقیم کی ہدایت دینا اور اس کے اعمال و اخلاق کی اصلاح کرنا۔

مگر افسوس ہے کہ عرصہ دراز سے ہماری درسگاہیں ان قرآنی مقاصد کو بھلا بیٹھی ہیں۔ اسی کا نتیجہ ہے جو کچھ ہم دیکھ رہے ہیں۔

درسگاہوں کی فضامیں یہ تجدیدی انقلاب لانے کے لیے طریق کارکیا ہو؟ ہمارا

یہ منصب نہیں ہے کہ اس سلسلے میں لگی بندھی تجویز پیش کر سکیں۔ یہ کام اکابر ملت اور ارباب فکر کا ہے۔ ہاں اتنا ہم ضرور سمجھتے ہیں کہ اس کام کے لیے اصل چیز لگے بندھے ضابطوں سے زیادہ مدارس کے ذمہ داروں کی توجہ اور لگن ہے۔ اگر دینی درس گاہوں کے ارباب بست و کشاد اپنے اپنے حالات کا جائزہ لیں اور اندازہ لگائیں کہ ہم اپنے اصل مقاصد سے کتنی دور نکل آئے ہیں تو مقصد کی طرف لوٹنے کا جذبہ طریق کا رخود بخود سکھائے گا۔

ان گزارشات سے ہمارا مشاصرف اتنا ہے کہ ہمیں بلا تاخیر اس صورت حال پر سنجیدگی کے ساتھ سوچنا چاہے۔ اللہ کے فضل و کرم سے ابھی تک ہم میں کچھ ایسی برگزیدہ ہستیاں موجود ہیں جنہوں نے دین کے لیے اخلاص و ایثار کے ماحول میں آنکھ کھوئی اور جن کی پاکیزہ زندگیاں مجسم تبلیغ و دعوت ثابت ہوئیں اور ہم سمجھتے ہیں کہ انہی کے جذب دروں نے ابھی تک بہت سے طوفانوں کو روک رکھا ہے، ضرورت اس بات کی ہے کہ ان ہستیوں کی موجودگی میں اس موضوع پر پوری اہمیت کے ساتھ غور کیا جائے اور ان حضرات کی راہنمائی سے فائدہ اٹھا کر اپنے تعلیم و تربیت کے نظام کو صحیح خطوط پر رواں کر دیا جائے جو آنے والے خطرات کا سد باب کر سکیں۔

اس غرض کے لیے ہم ایک ایسا مختصر سوالنامہ اکا برملت اور ارباب فکر کی خدمت میں بھج رہے ہیں تاکہ وہ اس معاملے میں ملت کی رہنمائی فرماسکیں۔
سوالات یہ ہیں:-

۱ یہ ایک عام تاثر ہے کہ ہماری موجودہ دینی درسگاہوں سے موثر علمی و دینی شخصیتوں کی آمد بند ہو رہی ہے۔ جناب کی نظر میں اس کے کیا اسباب ہیں؟
۲ موجودہ دینی مدارس کو دوبارہ مردم خیز اور امت کے لیے زیادہ نفع بخش بنانے کے لیے کون سے اقدامات آپ کی نظر میں ضروری ہیں۔

۳ محسوس یہ ہوتا ہے کہ ہماری دینی درسگاہوں میں تعلیم و تعلم کا اصل مقصد زگاہوں سے اوچھل ہوتا جا رہا ہے۔ براہ کرم نشاندہی فرمائیں کہ آپ کی نظر میں یہ مقصد ہے؟ اور اہل مدارس میں اس کا ایسا استحضار کیونکر پیدا کیا جا سکتا ہے جو ان کے فکر و عمل پر اثر انداز ہو سکے؟

یہ سوالنامہ ہم اکا برملت کی خدمت میں بھج رہے ہیں، ان کے جو جوابات موصول ہوں گے انشاء اللہ انہیں البلاغ میں شائع کیا جائے گا، اس کے علاوہ دوسرے قارئین سے بھی درخواست ہے کہ وہ ان سوالات پر غور فرمائیں اور اگر کوئی مفید بات ذہن میں آئے تو اسے تحریر کر کے ہم تک پہنچا دیں۔

البلاغ ایسی تمام تجویز کا خیر مقدم کرے گا۔ خدا کرے کہ اس طرح ہم کسی مفید نتیجے تک پہنچ سکیں۔ بات ہم نے شروع کر دی ہے، اسے آگے بڑھائیئے، اسے اپنی سوچ بچار، گفتگو اور تبادلہ خیال کا موضوع بنائیئے، یہاں تک کہ یہ زندگی کی اویں تڑپ کی صورت اختیار کر لے۔

وما علینا الا البلاغ

محمد تقی عثمانی

مکتب ۱۲ / جمادی الثانیہ ۱۴۹۱ھ البلاغ



Rge. No. 158/ 2021

گزارش : (اس بر قی نشریات کو زیادہ سے زیادہ انہمہ حضرات اور عوام الناس تک پہنچانے کی کوشش کریں، یہ نیکی اور خیر کے کاموں میں تعاون ہوگا۔)

ادارہ کی معاونت کیجیے

عطیہ کے لیے اس بٹن کو دبائیں



کلک کیجیے اور ہمارا یوٹوب
چینل سبس کرائے کیجیے۔



کلک کیجیے اور ہمارا ٹلی گرام
چینل جوانس کیجیے۔



کلک کیجیے اور ہمارا وائس ایپ
چینل جوانس کیجیے۔



کلک کیجیے اور ہماری ویب
سائٹ ملاحظہ کیجیے۔